. 


सत्यमेव जयते 


झारखण्ड गजट 

असाधारण अंक 
झारखण्ड सरकार द्वारा प्रकाशित 


10 माघ , 1939 ( श० ) 


संख्या - 60 राँची, मंगलवार , 


30 जनवरी, 2018 ( ई०) 


कार्मिक, प्रशासनिक सुधार तथा राजभाषा विभाग । 


अधिसूचना 
8 नवम्बर , 2017 


संख्या- 11/कच आ०-02- 18/ 2017 का० 11247 -- झारखण्ड कर्मचारी चयन आयोग 
अधिनियम- 2008 की धारा 12 ( 1) के अधीन प्रदत्त शक्तियों के आलोक में गठित विभागीय 
अधिसूचना सं०-6/ क०च०आ०- 2/2010 का०- 4677 , दिनांक 10 अगस्त , 2011 झारखण्ड कर्मचारी 
चयन आयोग नियमावली, 2011 के नियम- 6 में निम्न प्रावधानः 

6. “ आयोग के अध्यक्ष एवं सदस्य को भुगतेय वेतन भत्ते एवं देय सुविधाएँ- अध्यक्ष 
एवं सदस्य के पद पर सेवारत पदाधिकारी की नियुक्ति होने की स्थिति में वे कालमान वेतन , 
अनुमान्य भत्ते एवं अन्य अनुमान्य सुविधाएँ प्राप्त करने के हकदार होंगे । 

उपर्युक्त पदों पर सेवानिवृत्त पदाधिकारी की नियुक्ति होने की स्थिति में उनकी पेंशन 
राशि घटाकर उन्हें प्राप्त अंतिम वेतन के बराबर वेतन भुगतेय होंगे । अध्यक्ष एवं सदस्य के पदों पर 


झारखण्ड गजट ( असाधारण ) मंगलवार, 30 जनवरी , 2018 
सेवानिवृत्त पदाधिकारी की नियुक्ति होने की स्थिति में सेवानिवृत्ति की तिथि को उन्हें अनुमान्य 
आवासन , चिकित्सीय तथा यात्रा संबंधी अन्य सुविधाएँ आदि उन्हें नियुक्ति के पश्चात पूर्ववत 
प्राप्त होंगी " 

उपर्युक्त प्रावधानों के अतिरिक्त योजना - सह -वित्त विभाग ( वित्त प्रभाग) के संकल्प 
सं०-2764/वि० दिनांक 22 अगस्त , 2017 के आलोक में झारखण्ड कर्मचारी चयन आयोग 
नियमावली, 2011 के नियम-06 में निम्न प्रावधानों को सम्मिलित किया जाता है: 

(i) दिनांक 1 जनवरी, 2016 के पूर्व अखिल भारतीय सेवा /राज्य सेवा से सेवानिवृत्त 
पदाधिकारियों के आयोग में नियुक्त/ कार्यरत अध्यक्ष एवं सदस्यों को उनके सेवानिवृत्ति के समय 
अनुमान्य वेतनमान में प्राप्त वेतन के आधार पर सातवें वेतनमान के लिए उस वेतनमान के लिए 
प्रभावी के Pay Matrix के अनुसार Normal Replacement Scale में वेतन की परिगणना कर उसमें से 
सातवें वेतनमान के अनुसार पुनरीक्षित पेंशन की राशि घटाकर वेतन का निर्धारण किया जायेगा | 
सम्बन्धित Pay Matrix Level के सरकारी कर्मियों के समान समय - समय पर अनुमान्य अन्य भत्ते 
( मकान किराया भत्ता एवं परिवहन भत्ता को छोड़कर ) भी देय होंगे | 

(ii ) अखिल भारतीय सेवा/ राज्य सेवा से सेवानिवृत्ति पदाधिकारियों के आयोग में 
नियुक्त/ कार्यरत अध्यक्ष एवं सदस्यों को उनके सेवानिवृत्ति के समय प्राप्त होने वाले मकान किराया 
भत्ता ( यदि आवास आवंटित नहीं हो तो ) एवं परिवहन भत्ता ( जहाँ अनुमान्य हों ) की राशि का 
भुगतान किया जायेगा । 

(iii) उपर्युक्त प्रावधान दिनांक 1 जनवरी , 2016 से प्रभावी होगा । 
नियमावली के अन्य प्रावधान यथावत रहेंगे । 


झारखण्ड राज्यपाल के आदेश से , 


निधि खरे , 
सरकार के प्रधान सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 60 -- 50 


